



In-Niċċa tal-Kurċifiss

minn Malcolm Schembri

Il-Post fejn tinsab

Inti u nieżel mit-triq prinċipali li taghti minn Haż-Żabbar ghal Wied il-Għajn, magħrufa bhala t-triq l-antika li twasslek ghal Wied il-Għajn, għandek issib niċċa li fiha ssib kurċifiss. Din in-niċċa qegħda eżatt maġenb Sqaq l-Għargħar. In-nies li joqogħdu f'dawn l-inħawi, jiehdu hsieb din in-niċċa billi jzējnuha bil-fjuri, jixegħlu x-xemgħat u jgħbru d-donazzjonijiet biex in-niċċa tkun tista' tinzamm fi stat tajjeb. Barra minnhekk, dawn in-nies jiehdu hsieb li jiżbghu din in-niċċa minn żmien għal żmien.

Tinbena n-niċċa bhala wegħda

Ta' min jghid li din in-niċċa hi antika ferm u saret fl-1846. Xhieda ta' dan hija l-kitba li nsibu taħt in-niċċa li turi s-sena ta' meta saret. Din in-niċċa tal-kurċifiss giet mibnija bhala wegħda li kienu għamlu xi bdiewa. Dawn il-bdiewa talbu lil Alla biex jinstab l-ilma kif fil-fatt ġara. Mhux talli nstab l-ilma, talli giet iffurmata sienja biex l-ilma li jinħadem, ikun jista' jintuża għat-tisqija tar-raba' ta' dawn il-bdiewa. Forsi għalhekk ukoll li Sqaq l-Għargħar ha ismu, minħabba l-kwantita' ta' ilma li beda jkollhom il-bdiewa li jaħdmu l-għelieqi tagħhom.

Deskrizzjoni tan-Niċċa

Tista' tgħid li kulhadd jilmah din in-niċċa hu u għaddej mit-triq bil-karozza jew bil-mixi, imma mhux kulhadd jinnota l-irqaqat. Din in-niċċa hija miżbugħa b'żebgħa kahla u għandha hġieġa mdawra bi gwarniċ kannella. Fin-niċċa, nsibu l-figura ta' Ġesu' Msallab, iddekorat bil-fjuri, filwaqt li fuq barra, wiehed jista' jpoġġi xi xemgħa. Il-hajt li jdawwar din in-niċċa huwa hajt sempliċi pero` fl-istess hin, insibu disinji fil-ġebbla kemm min-naħa ta' fuq tan-niċċa kif ukoll min-naħa t'isfel. Fuq il-hajt insibu żewġ ġebliet bil-iskultura li jkomplu jsebbħu lil din in-niċċa sabiħa.

Deskrizzjoni tas-Salib

Għalkemm s'issa għadni ma nafx min għamel dan

is-salib jew ta' min eżatt kien, madanakollu, ix-xbiha tiegħu turik hniena. Il-pożizzjoni tar-ras mixhuta fuq ġenb kif ukoll l-anatomija ta' Kristu bl-għadam ta' ġismu mqabbżin 'il barra, kif ukoll il-pożizzjoni ta' jdejh imsammrin kważi mat-tarf tas-salib u s-saqajn imrikkbini waħda fuq l-oħra, żgur tiġbidlek l-attenzjoni, ġġieghlek thares fid-dettal lejn din il-figura u tgħid talba quddiemha.

Talb quddiem din in-Niċċa

In-nanniet tiegħi, ta' sikwit, kienu jfakkruni waqt li konna nkunu għaddejmin minn quddiem din in-niċċa biex ngħid it-talba tal-Kredu (il-Kredu l-qasir għax normalment, meta nitolbu, ngħidu l-Kredu l-qasir; il-Kredu t-twil jingħad fil-quddies), minħabba l-preżenza ta' din ix-xbiha, kif fil-fatt konna nagħmlu: **'Jien nemmen f'Alla wiehed, il-Missier li jista' kollox, li halaq is-sema u l-art u f'Ġesu' Kristu, ibnu wiehed Sidna li kien konċeput mill-Ispirtu s-Santu, tweled minn Marija Vergni, bata taħt il-haqq ta' Ponzju Pilatu, sallbuh, miet u difnuh, niżel il-limbu mat-tielet jum qam minn bejn l-imwiet, tela' fis-smewwiet, qieghed in-naħa tal-lemin t'Alla l-Missier, li jista' kollox, minn hemm għandu jġi biex jagħmel haqq mill-hajjin u mill-mejtin....'** Quddiem din ix-xbiha, m'hemmx talba oħra isbah minn din li għadni kemm semmejt għax tiġbor dan kollu fuq Ġesu'.

L-iskrizzjoni ta' taħt in-Niċċa

Ftit 'l isfel min-niċċa, insibu din il-kitba bit-Taljan li tinqara hekk:

'O Ġesu' Mio Abbi Pietà` Di Me.
Indulgenza Di 100 Giorni
Quanta Volte Si Recita
Questa Giaculatoria
Pio IX 1846.'

li bil-Malti tfisser:

'O Ġesu' Tiegħi l-kollok Hniena Minni.

Indulġenza Ta' 100 Jum
Kull Darba Li Wiehed Jgħid
Din il-Ġakulatorja.
Piju IX 1846.'

Din il-kitba bit-Taljan tpoġġiet taħt din in-niċċa biex tfakkar l-episodju li għadni kemm semmejt aktar 'il fuq.

L-Indulġenza b'talb u wegħdi

Kull min kien ikollu b'zonn xi grazzja, kien jiġi jżur din in-niċċa u jittlob quddiemha u kif tgħid l-iskrizzjoni kien jingħata 100 jum indulġenza (grazzji speċjali) kull darba li kien jittlob quddiem din in-niċċa. Wara li jkun talab quddiem Ġesu` msallab, kien jagħmel xi wegħda, jagħti xi donazzjoni u jhalli xi xemgħa biex tiġi mixgħula.


Illum....

Forsi wiehed lanqas biss jinduna jew jagħti kas din in-niċċa, pero` s-sinifikat tagħha, għadu hemm u forsi, jekk m'għadniex naraw nies jitolbu quddiem din in-niċċa, pero` naħseb li għad fadal fostna li għadhom jgħidu xi talba, waqt li jkunu għaddejjin minn hdejn din in-niċċa.



Vandalizmu lin-Niċċa

Għalkemm dan il-kurċifiss jiġbed bosta devozzjoni lejha, mhux l-ewwel darba li safa l-mira tal-vandali fejn mhux talli jkissru l-hġieġa tan-niċċa, talli anki jisgassaw u jisirqu l-kaxxa ta' l-offerti għall-manutenzjoni ta' din in-niċċa. Meta jiġri hekk, dawn in-nies li joqogħdu fil-vicinanzi, jerġgħu joqogħdu jsewwu l-ħsara li tkun saret u mhux l-ewwel darba li jhallsu minn buthom ta' din il-ħsara bla b'zonn. Waħda mir-raġunijiet li tista' twassal għal dan il-



In-niċċa tal-Kurċifiss li qiegħda fit-triq prinċipali li tagħti minn Haż-Żabbar għal Wied il-Għajn.

vandalizmu hi li mhix imdawla biżżejjed, qegħda fid-diżabitat u allura qegħda taħt skrutinju kontinwu minn dawk li ma japprezzawx l-affarijiet sbieħ ta' madwarhom.

Hidma mill-Kunsilli Lokali

Il-Kunsilli Lokali li ġew imwaqqfa biex jahdmu f'isem iċ-ċittadini, huma fid-dmir, iħarsu dan il-patrimonju ta' missirijietna, billi mhux biss jipproteġuh, iżda jikkonservawh u jnisslu kuxjenza favur l-istorja ta' pajjiżna, inklużi l-affarijiet ċkejknin, bħalma hija din in-niċċa li semmejna, għax fuq kollox din in-niċċa hija monument haġ, bi storja twila u xita ta' devozzjonijiet minn missirijietna.

Valur Imprezzabbli

Għalhekk għandna nġożżuha, mhux biss, biex tibqa' bħala rikordju minn dawk ta' qabilna u sservina biss biex nitolbu quddiemha, iżda jekk niehdu hsiebha, hemm iċ-ċans li tibqa' titgawda minn ta' warajna għax fl-aħħar mill-aħħar, in-niċċa tal-Kurċifiss tagħtina preżenza haġja tal-fidi li kellhom missirijietna fl-emmna mqaddsa.